

ता. औसा, जि. लातूर येथील तहसील कार्यालयाच्या रु.९०७.८३ लक्ष खर्चाच्या बांधकामास सुधारित प्रशासकीय मान्यता देण्याबाबत...

**महाराष्ट्र शासन
महसूल व वन विभाग**

शासन निर्णय क्रमांक : बीएलडी-४३-ए १३/प्र. क्र. ३१७/ई-८

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२.

दिनांक : ०६ मार्च, २०१७.

संदर्भ:- १) शासन निर्णय, महसूल व वन विभाग, क्र. बीएलडी-४३-अ ११/प्र.क्र. ६४/ई-८, दि.२८ फेब्रुवारी २०१२.

२) विभागीय आयुक्त, औरंगाबाद विभाग, औरंगाबाद यांचे पत्र क्र.

जा.क्र. २०१३/मशाका-२/भ्रनिस/इ.बां./कावी-१८१५, दि. १२/१२/२०१३.

जा.क्र. २०१४/मशाका-२/भ्रनिस/तक्रार/इ.बां./कावी-९२८, दि. ०१/०९/२०१४.

३) दिनांक २१/०९/२०१६ रोजी मा.मुख्य सचिव यांच्या अध्यक्षतेखालील शासकीय इमारतीच्या रु.५.०० कोटी पेक्षा जास्त किंमतीच्या इमारतीच्या बांधकामांना मंजूरी देण्यासाठी झालेल्या सचिव समितीच्या बैठकीचे इतिवृत्त.

प्रस्तावना:-

ता. औसा, जि. लातूर येथील तहसील कार्यालयाच्या इमारत बांधकामाच्या रु. ४,१९,८१,०००/- इतक्या रकमेच्या अंदाजपत्रक व नकाशास शासन निर्णय, महसूल व वन विभाग, क्र. बीएलडी-४३-अ ११/प्र.क्र. ६४/ई-८, दि.२८ फेब्रुवारी २०१२ अन्वये प्रशासकीय मान्यता देण्यात आली होती. आता विभागीय आयुक्त, औरंगाबाद विभाग, औरंगाबाद यांनी संदर्भ क्र. २ दि. ०१/०९/२०१४ च्या पत्रान्वये सदर इमारतीस वाहनतळासाठी स्टील्ट फ्लोअर घेणे, विकलांगासाठी उदवाहन व्यवस्थेची तरतूद करणे, प्राप्त भूखंडावर सार्वजनिक बांधकाम सेवाकेंद्रासाठी ३६.०० चौ.मी. चा तळमजल्याचे स्वतंत्र बांधकाम करणे, अग्निरोधक यंत्रणा व फर्निचर इत्यादींचा समावेश करुन रु.९,०७,८३,९४७/- इतक्या खर्चाच्या बांधकामाच्या अंदाजपत्रकांस सुधारित प्रशासकीय मान्यता देण्याबाबतचा प्रस्ताव शासनास सादर केला आहे.

२. सदर तहसील कार्यालयाच्या इमारत बांधकामाची उप विभागीय अभियंता, सार्वजनिक बांधकाम, उपविभाग, औसा व कार्यकारी अभियंता, सा. बां. विभाग, लातूर यांनी सन २०१३-१४ च्या जिल्हा दर सुचीवर आधारित रु. ९,०७,८३,९४७/- किंमतीची स्वतंत्र अंदाजपत्रके तयार करून सादर केली आहेत. व सदर अंदाजपत्रके विभागीय आयुक्त, औरंगाबाद विभाग, औरंगाबाद यांनी संदर्भाधीन दि. १२/१२/२०१३ व दि. ०१/०९/२०१४ च्या पत्रांन्वये शासनास सादर केली आहेत.

सदर प्रकरण मा. मुख्य सचिव यांच्या अध्यक्षतेखालील दि. २१/०९/२०१६ रोजी आयोजित केलेल्या रु. ५.०० कोटी पेक्षा जास्त शासकीय इमारतींच्या बांधकामांना मंजूरी देण्याबाबतच्या सचिव समितीसमोर सादर करण्यात आले. समितीने सर्वंकष चर्चा करून सदरहू इमारत बांधकामाच्या रु. ९०७.८३ लक्षाच्या अंदाजपत्रकास सुधारित प्रशासकीय मान्यता देण्यास सहमती दर्शविली आहे. त्यास अनुसरून ता. औसा, जि. लातूर येथील तहसील कार्यालयाच्या इमारत बांधकामास सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

ता. औसा, जि. लातूर येथील तहसील कार्यालयाच्या इमारत बांधकामासाठी संदर्भाधीन दि. २८/०२/२०१२ च्या शासन निर्णयान्वये रु. ४,९९,८१,०००/- च्या अंदाजपत्रकास मान्यता देण्यात आली होती. सदर तहसील कार्यालयाच्या बांधकामातील बदल, फर्निचर खरेदी इ. विचारात घेऊन रु. ९,०७.८३ लक्ष (रुपये नऊ कोटी सात लाख त्र्याऐंशी हजार फक्त) च्या खर्चास शासन सुधारित प्रशासकीय मान्यता प्रदान करीत आहे.

२. या मान्यतेनुसार सदर बांधकामावरील मंजूर करण्यात येत असलेली रक्कम पुढीलप्रमाणे आहे.-

| | |
|---|-------------------|
| १) दिनांक २८/०२/२०१२ नुसार मंजूर प्रशासकीय मान्यता रक्कम- | रु. ४,९९,८१,०००/- |
| २) सुधारित प्रशासकीय मान्यतेनुसार आधिक्य रक्कम- | रु. ४,८८,०२,०००/- |
| ----- | |
| ३) सुधारित प्रशासकीय मान्यतेनुसार मंजूर रक्कम- | रु. ९,०७,८३,०००/- |

३. प्रस्तावित बांधकामावरील पुर्वी दिलेल्या अर्थसंकल्पीय अनुदानाची रक्कम वगळून अधिकचा खर्च लेखाशिर्ष “मागणी क्रमांक एच-८ ४०५९ - सार्वजनिक बांधकामावरील भांडवली खर्च ०१ कार्यालयीन इमारती ०५१, बांधकाम (०७) जिल्हा प्रशासन (योजनांतर्गत) ५३, मोठी बांधकामे (०७)(०१) मोठी बांधकामे (४०५९ ०७९९) (०७) (०२) आस्थापना खर्च (४०५९ ०८०५) (०७)(०३) हत्यारे व संयंत्र यांचा खर्च (४०५९ ०८१४)” या उद्दिष्टाखाली उपलब्ध असलेल्या अर्थसंकल्पीय अनुदानामधून भागविण्यात यावा. सार्वजनिक बांधकाम विभागाने अनुदान उपलब्धतेसाठी संबंधितांकडून विनाविलंब तपशीलवार प्रस्ताव विभागास सादर करावा.

४. सदरहू शासन निर्णय वित्त विभागाने त्यांच्या अनौपचारिक संदर्भ क्र. ४९६/२०१५/व्यय-९, दि.१६/०१/२०१६ अन्वये तसेच दि.२१/०९/२०१६ रोजीच्या मा. मुख्य सचिव समितीच्या अध्यक्षतेखालील बैठकीत सचिव समितीने दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१७०३०६१५३६०९५९१९ असा आहे. सदर शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सं. चं. मोंडकर)
सह सचिव, महाराष्ट्र शासन

प्रति,

१. विभागीय आयुक्त, औरंगाबाद विभाग, औरंगाबाद.
२. जिल्हाधिकारी, लातूर.
३. प्रधान महालेखापाल (लेखा व अनुज्ञेयता)-२, महाराष्ट्र, नागपूर.
४. प्रधान महालेखापाल (लेखा परिक्षा)-२, महाराष्ट्र, नागपूर.
५. अधिक्षक अभियंता, सार्वजनिक बांधकाम मंडळ, लातूर.

६. तहसिलदार, औसा, जि. लातूर.
७. जिल्हा कोषागार अधिकारी, जिल्हा - लातूर.
८. उप सचिव, सार्वजनिक बांधकाम विभाग (इमा-३), मंत्रालय, मुंबई-३२.
९. उप सचिव, नियोजन विभाग, कार्यासन-१४७५, मंत्रालय, मुंबई-३२.
१०. उप सचिव, वित्त विभाग, कार्यासन व्यय-९, मंत्रालय, मुंबई-३२.
११. सह सचिव, कार्यासन ब-१, महसूल व वन विभाग, मुंबई-३२.
१२. निवड नस्ती, कार्यासन ई-८, महसूल व वन विभाग, मुंबई-३२.